

उत्तराखण्ड शासन
औद्योगिक विकास अनुभाग-1
संख्या: 824 / VII-1 / 39-ख / 2009
देहरादून : दिनांक: 25 मई, 2009

कार्यालय ज्ञाप

जनपद बागेश्वर व सहसील कपकोट के ग्राम कर्मी (पुरकोटी) में 41.92 एकड़ क्षेत्रान्तर्गत खनिज सोपस्टोन के प्रोस्पेक्टिंग कार्य हेतु प्रोस्पेक्टिंग लाईसेंस प्राप्त करने के लिए खनिज परिहार नियमावली, 1960 के प्राविधानों के अन्तर्गत आवेदक श्री विजय तिवारी, निवासी बालाजी मिनरल्स, कलकत्ता बिल्डिंग, भवानीगंज, हल्द्वानी, जनपद नैनीताल ने दिनांक 26.06.2002 को जिलाधिकारी कार्यालय बागेश्वर में आवेदन पत्र प्रस्तुत किया है।

जिलाधिकारी, बागेश्वर ने अपने पत्र संख्या 30/तीस-34/2001-02, दिनांक 08 अप्रैल, 2003 द्वारा आवेदक से खनन कार्य हेतु भूस्वामियों की सहमति प्रस्तुत न किये जाने के कारण उनके आवेदन पत्र दिनांक 26.06.2002 को निरस्त किये जाने की संस्तुति की गयी।

आवेदक श्री विजय तिवारी को खनिज परिहार नियमावली, 1960 के नियम-12(1) के अन्तर्गत शासन के पत्र संख्या: 673/VII-1/39-ख/2009, दिनांक 18 मई, 2009 द्वारा दिनांक 21 मई, 2009 को पूर्वाह्न 10:30 बजे सुनवाई में शासन के सम्मक्ष अपना पक्ष रखने का अवसर दिया गया। उक्त सुनवाई में जिलाधिकारी, बागेश्वर/उनके प्रतिनिधि तथा आवेदक उपस्थित नहीं हुए। चूंकि आवेदक द्वारा आवेदित क्षेत्र श्री जे0सी0 तिवारी को स्वीकृत खनन पट्टा क्षेत्र से आच्छादित होने के कारण केवल 2524 हैक्टेयर क्षेत्रफल अवशेष है, जो खनिज परिहार नियमावली, 1960 के नियम-22 (डी) में निर्धारित न्यूनतम क्षेत्रफल से कम है, जो व्यावहारिक दृष्टि से उचित नहीं है जिस कारण प्रोस्पेक्टिंग लाईसेंस स्वीकृत नहीं किया जा सकता है।

अतः आवेदक द्वारा आवेदित क्षेत्र खनिज परिहार नियमावली, 1960 के नियम-22 (डी) में निर्धारित न्यूनतम क्षेत्रफल से कम होने एवं नियम-9(2g) के अन्तर्गत भूस्वामियों की अनापत्ति प्राप्त न होने के कारण उनके प्रोस्पेक्टिंग लाईसेंस हेतु प्रस्तुत आवेदन पत्र दिनांक 26.06.2002 को एतद्वारा अस्वीकृत/निरस्त किया जाता है।

(पी0सी0 शर्मा)
प्रमुख सचिव।

पृष्ठांकन संख्या: 824 (1)/VII-1/39-ख/2009, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, बागेश्वर।
2. ज्येष्ठ खान अधिकारी, भूतत्व एवं खनिकर्म इकाई, उद्योग निदेशालय, उत्तराखण्ड, देहरादून को उनके पत्र संख्या 874 मुख्य खनिज/92/बागे0/खनन/भूखनि.इ./07-08, दिनांक 21 अगस्त, 2007 के क्रम में।
- ✓ 3. निदेशक, राष्ट्रीय सूचना एवं विज्ञान केन्द्र, सचिवालय परिसर, देहरादून।
4. श्री विजय तिवारी, निवासी बालाजी मिनरल्स, कलकत्ता बिल्डिंग, भवानीगंज, हल्द्वानी, जनपद नैनीताल

आज्ञा से,

(पी0सी0 शर्मा)
प्रमुख सचिव।